

از کجا تا بہ کجا.....؟

حافظ عاطف وحید

ابھی حال ہی میں دنیا کے خبر کے سب سے موئر قرما خذ یعنی ”لبی سی“، کی اردو ویب سائیٹ پر ایک خبر نظر سے گزری۔ عنوان ہے ”سوات: ڈی ریڈ یکلائیزیشن“۔ ماہ روائی کی ۵ تاریخ کی اس خبر کے عنوان سے ہی عیاں ہے کہ یہ اسلامی جمہوریہ پاکستان کے صوبہ KPK کی اس خوبصورت وادی میں بسنے والے مردوخواتین کے پختہ دینی تشخّص اور جذبات کو جدید رجحانات کے عین مطابق بے اثر (neutralize) کرنے کی سرکاری کوششوں کی مختصر رپورٹ پر مشتمل ہے۔ رپورٹ میں بتایا گیا ہے کہ وادی سوات میں ۲۰۰۹ء میں ہونے والے آپریشن کے بعد چار ایسے بھالی مراکز قائم کیے گئے تھے جہاں طالبان کے ان ساتھیوں کی تربیت کی جاتی تھی جنہوں نے ہتھیار ڈالے اور ان کے خلاف کوئی بھی جرم ثابت نہ ہو سکا تھا۔ اس رپورٹ میں اس بات کا ذکر بھی ہے کہ اب تک تقریباً تین ہزار افراد ڈی ریڈ یکلائیزیشن یعنی انتہا پسندانہ سوچ کے خاتمے کے ان تربیتی مراکز سے فارغ التحصیل ہوئے ہیں۔ چونکہ یہ معاملہ ”بین الاقوامی“، اہمیت کا ہے شاید اسی لیے اس کا بروز عالمی سطح کے خبرنامے میں ہوا۔ مقامی صحافت نے شاید کسی مصلحت سے اس خبر کو اہمیت نہیں دی۔ اور اس تمام کارگزاری کے لیے انتہا پسندی بلکہ شدت پسندی کا ”عفریت“، بطور حوالہ مذکور و مفروض ہے۔

ہمیں اس خبر کی صداقت سے بحث نہیں ہے۔ اس لیے کہ اس علاقے کے لوگوں کی روایتی دینی وابستگی کوئی ڈھکی چھپی بات نہیں ہے۔ نئی تہذیب کے گندے انڈوں کے خبیث اثرات سے اس علاقے کے باشندوں میں محفوظ رہنے کا عزم اکیسویں صدی میں بھی کمزور نہ ہو سکا تھا۔ شرم و حیا، عفت و عصمت، ستر و حجاب اور شرعی حدود و تغیری سے دستبرداری پر یہ لوگ تادم آپریشن کسی صورت تیار نہیں تھے۔ لہذا ان کا علاج یہی تھا کہ انہیں ”بھالی معدواری“ کے مراکز میں تاحصولِ مقصد زیر علاج رکھا جائے اور اس خوبصورت سیاحتی مرکز کو جدید عالمی سیاحت کی جملہ رعنائیوں کے لیے محفوظ و مامون بنادیا جائے اور اس پائلٹ پراجیکٹ کو باقی علاقوں کی بھی کچھی ڈی ریڈ یکلائیزیشن کے لیے بطور تجربہ گاہ استعمال کیا جائے۔ اس کے سوا اس تمام اکھاڑ پچھاڑ کا کوئی دوسرا بامعنی ہدف تھا تو اسے سامنے لاایا جانا چاہیے تاکہ بے خبر لوگوں کی علمی کو دور کیا جاسکے۔

پاکستان وہ منفرد ملک ہے جسے اس اعلانیہ خواہش پر قائم کیا گیا تھا کہ یہاں اسلام کے اصولِ حریت، اخوت اور مساوات کا ایک اعلیٰ نمونہ دنیا کے سامنے پیش کیا جاسکے گا۔ اس کے وجہ جواز کے طور پر اس خطے کے

باشندوں کو یہ باور کروایا گیا تھا کہ نہ کوئی نسلی قوم پرستی کا جذبہ ہے اور نہ ہی لسانی۔ حتیٰ کہ وطنی قومیت بھی مسلمانوں کے سامنے ہدفِ اعلیٰ نہیں ہے۔ اسلام تراویں ہے تو مصطفوی ہے! چنانچہ ”دولومی نظریہ“ وہ اساس ہے جس پر پاکستان وجود میں آیا تھا۔ ظاہری اور واقعی بات ہے کہ جس نظریے کی بنیاد پر یہ وجود میں آیا ہے اسی پر اس کے قیام، بقاء اور استحکام کا مدار ہو سکتا ہے۔ اس نظریے سے پسپائی اور دستبرداری میں جو قیامت مضمرا ہے اس کے لیے دلائل لانے کی ضرورت نہیں!

محسوس ہوتا ہے کہ ڈی ریڈ یکلائیزیشن کے ایجنڈے کے صورت گروں اور معماروں کو دولومی نظریے کی حقیقت اور اس کے تقاضوں سے مخاصلہ سابقہ ہے، لیکن بوجوہ وہ یہ بات واضح طور پر کہہ بھی نہیں سکتے کہ اکیسویں صدی میں دنیا کے شانہ بٹانہ چلنے کے لیے اس نظریے سے دستبردار ہو جانا چاہیے۔ چنانچہ ظاہر اس کا طریق یہی موزوں نظر آیا کہ اولاً انہما پسندی کے جذبات کی محیمز کے احوال پیدا ہوں اور بعد ازاں ان کی سرکوبی کے ظروف فراہم کیے جائیں۔ ریاستی اداروں کی سرپرستی میں ایسے طریقہ کار کو بروئے کار لانا کوئی غیر معمولی واقعہ نہیں ہے۔ بیشتر غیر معمولی اہداف اسی طور سے حاصل کیے جاتے ہیں۔ ہمیں اس سے پریشانی نہیں ہے، ہمارے پیش نظر وہ مہلک اہداف ہیں جنہیں اب غیر محسوس انداز میں pursue کیا جا رہا ہے۔

پاکستان کیوں وجود میں آیا؟ اس کے تاریخی، جغرافیائی، معاشرتی اور مذہبی پس منظر، اسباب اور وجود اسباب کیا تھے؟ تحریک پاکستان کے بیشتر حقائق یادداشتؤں سے محو ہیں، لیکن بعض دستاویزات ایسی ہیں جن سے فراموش کردہ ماضی اور کھوئی ہوئی منزل کا کچھ پتا لگایا جاسکتا ہے۔ ایسی ہی ایک دستاویز نذر قارئین ہے۔

قیامِ پاکستان کے فوراً بعد جو بعض اچھے اور مفید کام ہوئے اُن میں سے ایک یہ بھی تھا کہ قائدِ اعظم نے خصوصی دلچسپی لیتے ہوئے ایک آسٹرین نژاد اور جرمن زبان بولنے والے نو مسلم صحافی، سیاح، سکالر اور مصنف علامہ محمد اسد (1900-1992) کو پاکستان آنے کی دعوت دی اور انہیں سب سے پہلا پاکستانی پاسپورٹ جاری کر کے علامہ اقبال کے اس مشرعِ کو عملی صورت عطا کی کہ اسلام تراویں ہے تو مصطفوی ہے! مزید برآں ایک خاص مکملہ قائم کیا گیا جسے Department of Islamic Reconstruction نام دیا گیا اور علامہ محمد اسد کو اس کا سربراہ مقرر کیا گیا۔ علامہ محمد اسد قیامِ پاکستان کے بعد پاکستان کی Foreign Ministry میں بطور ڈپٹی سیکریٹری بھی خدمات سرانجام دیتے رہے۔

اس نو زائدہ مملکت خداداد پاکستان کو جن بنیادوں پر مستحکم کرنا پیش نظر تھا اور جن اصولوں اور رجحانات کی آبیاری وقت کی سب سے اہم ضرورت تھی، ان کا خاکہ تیار کرنا اور حکمت عملی وضع کرنا اس مکملہ کا بنیادی ہدف تھا۔ چنانچہ اغراض و مقاصد میں مذکور یہ جملہ قابل توجہ ہے:

"The ultimate aim of this Department is, to help our community to reconstruct its life on Islamic lines, and therefore it has been named Department of Islamic Reconstruction."

یعنی معاشرے کی اسلامی خطوط پر تعمیر نو کے لیے یہ محکمہ قائم کیا گیا۔ قابلِ تعجب بات یہ ہے کہ اس دستاویز میں وہی تجاویز پیش کی گئی ہیں جو آج کی اصطلاح میں radical قرار دی جاتی ہیں — نظامِ تعلیم کی اصلاح، قرآن و حدیث کو شاملِ نصاب کرنا، سنتِ رسول ﷺ، اسلامی فقہ کی تعلیم اور سو شل سائنس وغیرہ میں اسلامی تعلیمات کو اُجاگر کرنا، اسلامی قانون کی روشنی میں معاشرتی اور اقتصادی تنظیم نو اور اس جیسے دوسرے اقدامات تجویز کیے گئے۔ اگر اسلامی تعمیر نو کے اس سرکاری محکمے کو کام کرنے دیا جاتا تو اس کی تجاویز پر خلوصِ دل کے ساتھ عمل کیا جاتا تو بعید نہیں تھا کہ ہم اسلام کے اصولِ حریت و اخوت و مساوات کا ایک اعلیٰ نمونہ دنیا کے سامنے واقعی پیش کرنے کے قابل ہوتے۔ لیکن — آج حالت یہ ہے کہ پہچانی ہوئی صورت بھی پہچانی نہیں جاتی۔ ڈی ریڈ یکلا سیزیشن کا ایکنڈا اُسی وقت متحرک ہو گیا۔ علامہ اسد اور ان جیسے دیگر مخلصین امت کو بے اثر کرنے اور پاکستان کو لا دین سیکولر ملک بنانے کا اعداء کے دین اور اعداء کے پاکستان کا منصوبہ پوری قوت کے ساتھ نافذ العمل ہوا۔ تعلیم میں الحاد، معاشرت میں اباحت اور معیشت میں سودی سرمایہ داری کا تسلسل قائم رہا۔ البتہ بعض علاقوں کے 'بندہ صحرائی اور مرد کوہستانی'، فطرت کے اُن مقاصد کی نگہبانی میں ڈٹے رہے جن کی آبیاری کے لیے پاکستان وجود میں آیا تھا۔ اور جستہ جستہ — بعض نیم دلانہ لیکن قابلِ تعریف اقدامات بھی بے شک کیے جاتے رہے۔ قرارداد مقاصد کا پاس ہونا، اسلامی نظریاتی کو نسل اور فیڈرل شریعت کو رٹ کا قیام وغیرہ، جن کا حوالہ اسلامی شخص کے اقرار اور اظہار کا ذریعہ تو ہے، لیکن بے اثر اتنا کہ آئین میں قرارداد مقاصد بھی ہے اور غیر اسلامی دفعات بھی۔ ایسی علمی رپورٹوں کا انبار ہے جو اسلامی نظریاتی کو نسل نے اربوں روپیہ خرچ کر کے تیار کی ہیں لیکن کوئی واضح ٹھوس لائچہ عمل نہیں ہے جس سے ان کے نفاذ کی عملی شکل وجود میں آئے۔ اور فیڈرل شریعت کو رٹ کے فیصلوں کے ساتھ جو سلوک روا رکھا گیا ہے اس سے زیادہ اندوہنا ک معاملہ اسلامی شریعت کے ساتھ اور کیا ہوگا — ایک ربا کا کیس ہی اس کی جگہ ہنسائی کے ثبوت کے طور پر کافی ہے ع

صلاح کار کجا ومن خراب کجا
ببین تفاوت ره از کجاست تا به کجا!

یہ بات برسِ موقع ہے کہ Department of Islamic Reconstruction کے تحت علامہ محمد اسد کی تیار کردہ اس دستاویز کو ہر باشور شخص بغور پڑھے۔ اس لیے اس کا اردو ترجمہ ذیل میں نذرِ قارئین ہے — تا کہ "از کجا تابہ کجا؟" کا اندازہ قارئین خود کر سکیں:

"ہمارے ملک میں اس وقت مسلمانوں کو مادیت اور روحانیت کے حوالے سے جن تبدیلیوں کا سامنا ہے، ان کے نتیجے میں پیدا ہونے والے مسائل حل کرنے کے لیے حکومت نے ایک نیا محکمہ قائم کیا ہے۔ یہ محکمہ، جیسا کہ اس کے نام سے ظاہر ہے، ایسی رہنمائی فراہم کرے گا جس کی بنا پر ہمارے معاشرے کی تشکیل اسلامی خطوط پر ہو سکے۔ عصر حاضر میں یہ پہلی مثال ہے کہ ہمارے ہاں کسی سرکاری محکمے کو قائم کرتے وقت